



Број: 02-86/2
Датум: 27.2.2014 г.

ЗАПИСНИК

од Собранието на Комората на овластени архитекти
и овластени инженери одржано на 27.02.2014

Собранието се одржа во салата на Агенцијата за државни патишта - Скопје со почеток во 12:00 часот. Собранието го водеше Претседавачот на Собранието Реџеп Асани.

По констатацијата дека на седницата на Собранието од вкупно 75 члена се присутни 60 преставници на професионалните одделенија, претседавачот констатира дека има кворум за работа и полноправно одлучување по сите точки од Дневниот ред.

Собранието едногласно го прифати предлогот и го утврди следниот:

ДНЕВЕН РЕД

- Усвојување на записникот од седницата на Собранието одржана на 28.2.2013.
 - 1. Годишен извештај за работа на Комората за 2013 година.
 - 2. Одобрување на завршна сметка и финансиски извештај за 2013 год. и усвојување на извештајот од Надзорниот одбор на Комората.
 - 3. Програма за работа на Комората за 2014.
 - 4. Осврт на Комората кон последните неколку законски измени кои ја ефектуираат инженерската струка (мислење за сеизмичка стабилност, електронски градежни дозволи, енергетска ефикасност). Организирање на стручни тематски конференции за овие прашања.
 - 5. Потврдување на одлуката за формирање на Одделение за енергетска ефикасност и донесување на Статутарна одлука за изменување и дополнување на Статутот на Комората.
 - 6. Избор на претседавач и заменик претседавач на Собранието на Комората.
 - 7. Разно.

Записникот од седницата на Собранието одржана на 28.2.2013 година едногласно беше усвоен.

ТОЧКА 1

Претседателот на Комората м-р Блашко Димитров пред да даде појаснување по одредени точки од Годишен извештај за работа на Комората за 2013 година ги поздрави присутните на Собранието. Тој истакна дека 2013 е година на финансиска и оперативна консолидација во која е зголемена наплатата на членарината, ажурирани се податоците благо-

дарение на напорите на стручната служба која се доекипира, и новиот софтвер. Претседателот на Комората посочи дека трошоците скоро по сите основи се намалени, а приходите зголемени. Тој во своето излагање се задржа на некои поважни активности на Комората во извештајната година како што се меѓународната соработка, иницирање на измени на Законот за градење, комуникацијата со надлежното Министерство, докомплетирање на нормативните акти на Комората, еврокодovите, воспоставување на 4 награди кои Комората ќе ги доделува и тн. Во рамките на Извештајот беше даден и табеларен/графички приказ за бројчаните показатели за одредени преземени активности.

Во расправата по оваа точка зедоа учество:

Блаже Панов посочи на проблемите со кои се сретнуваат во праксата овластените градежни инженери за сообраќајно инженерство во својата работа. Претседателот одговори дека во рамките на четвртата точка од дневниот ред ќе се расправа по ова прашање.

Владко Тодоровски кој истакна дека во Извештајот треба да се дополни со активностите поврзани со соработката со коморите од регионот особено на полето на взаемно признавање на овластувањата без плаќање на надоместок.

По кусата расправа едногласно беше усвоен Годишен извештај за работа на Комората за 2013 година со дополнувањето.

ТОЧКА 2

Претседателот на Комората, Блашко Димитров ја образложи завршната сметка и финансискиот извештај и појасни дека Управниот одбор ја усвоил завршната сметка и финансискиот извештај за 2013 година и му предложи на Собранието да ја одобри. Исто така предложи да биде усвоен извештајот од Надзорниот одбор за финансиското работење на Комората.

Собранието едногласно ја одобри завршна сметка и финансиски извештај за 2013 год. и го усвојои на извештајот од Надзорниот одбор на за финансиското работење на Комората во 2013 година.

ТОЧКА 3

Во врска со Програма за работа на Комората за 2014 год. воведни напмени даде претседателот на Комората која е составена од поединечните програми на одделенијата. Во својот збор тој се задржа на поважните планирани активности како што се: доедукацијата на членовите, имплементација на еврокодovите, иницирање на измени во Законот за градење, меѓународни активности, активности кои се тековни или веќе се воспоставени и тн.

Во расправата по оваа точка зедоа учество:

проф. д-р Петар Цветановски истакна дека подолго време ја следи активноста на Комората околу измените на Законот за градење, но не гледа акцептирање од Министерството за транспорт и врски. Тој предложи да се инсистира на овие измени, или да се поведе постапка пред Уставен суд (?).

Грозде Алексовски ја поздрави заложбата на Комората за доедукација на членовите особено за еврокодovите кои се во фаза на усвојување како македонски стандарди, како и се сложи со забелешката на проф. Цветановски за тоа што нашите заложби не се имплементираат во Законот за градење.

Маријана Поповска предложи да се организира едукација за примена на стандардите за испитување на материјалите бидејќи од 2012 г. важат европски норми, а во проектите се применуваат македонските стандарди. .

д-р Владо Коробар ја поддржа Програмата особено едукацијата на членовите а со цел за зголемување на квалитетот и истакна дека ваквата програма за работа на Комората бара и дополнителен ангажман на повеќе луѓе во Комората. Треба сами да се залагаме да се добиваат бодови од посета на вакви семинари како кај други странски Комори. Тој реагираше на употребата на терминот доедукација, кој може и да звучи навредливо и побара ревизија на терминологијата. Потребна е континуирана едукација. Тој забележа дека некои одделенија не доставиле програма, па дали тоа значи дека ќе немаат активности во 2014 година.

д-р Миле Димитровски истакна дека во Европа е прифатен терминот *континуиран професионален развој* на место терминот *доедукација*.

Емил Бунтевски смета дека членовите не треба да плаќаат за доедукација доволна е нивната чланарина па од неа да се покријат трошоците.

Д-р Енис Јакупи истакна дека Министерството за образование и наука и Министерството за транспорт и врски треба заеднички да соработуваат околу овластувањата и видот на потребните дипломи и можеби би требало да се размисли издавање на овластувања по специјалности.

На повеќе од поставените прашања дополнителни информации даде претседателот на Комората.

По расправата Собранието едногласно ја усвои Програмата за работа на Комората во 2014 година.

ТОЧКА 4

Во своето воведно излагање по оваа точка од дневниот ред, претседателот ги образложи активностите што Комората ги презела во врска со последните неколку законски измени кои ја засегаат инженерската струка (мислење за сеизмичка стабилност, електронски градежни дозволи, енергетска ефикасност) за што членовите беа известени преку списанието и веб страницата на Комората. Тој информира и дека се организирани стручни тематски конференции за овие прашања.

Во расправата по оваа точка зедоа учество:

М-р Фанула Стамболиева истакна дека одредбите од Законот за градење, делот за сеизмичка стабилност, не е добро осмислен, потребно е да се прецизира за кои објекти е потребно мислење за сеизмичка стабилност, а за кои не. Поради оваа измена, како и поради електронското аплицирање за градежни дозволи, таа истакна дека некои општини се целосно блокирани, се чека со месеци на одобрението. Таа истакна дека не треба да се доставува DWG формат на проектите, зартади заштита на авторските права.

Алексијев се запраша дали треба да се организира тематски состаноци за овие прашања.

проф. д-р Петар Цветановски истакна дека овластените градежни инженери се обесправени со воведувањето на дополнителното мислење за сеизмичка стабилност. Оваа измена доведува до зголемување на цената која ја плаќа инвеститорот. Се поставува и прашањето за инженерите што даваат мислење за сеизмичка стабилност како вработени во ИЗИИС во однос на ангажирањата како овластени инженери и дали ним повеќе им се потребни овластувања од Комората.

Неџади Зулбеари посочи дека со одредбите од Законот за електронски градежни дозволи и со дополнителните мислења за сеизмичка стабилност, бројот на издадени градежни дозволи е намален, а некаде не се ни издадени вакви дозволи во единиците на локалната самоуправа.

Претседавачот на Собранието потсети дека Програмата има цел да ги извести членовите за активностите кои ги преземала Комората по одредени прашања. Претседателот одговори на иницијативата за организирање на јавна дебата за одредени решенија од Законот за градење во текот на 2014.

Љубомир Јанев предложи заклучок според кој во наредниот период Комората да продолжи со своите активности поврзани со одредбите од Законот за градење и да организира соодветни тематски расправи како и да продолжи со укажувањата на надлежните институции за одредени прашања кои ги засегаат членовите на Комората.

За овај заклучок гласаа сите присутни членови освен еден кој беше *против*.

ТОЧКА 5

Во врска со Одлуката за формирање на Одделение за енергетска ефикасност донесена од Управниот одбор на Комората се разви расправа во која зедоа учество Маријана Стефановска, д-р Марко Серафимов, д-р Миле Станковски, м-р Блашко Димитров, Алекса Томовски, д-р Страхиња Трпевски, д-р Миле Димитровски, Златко Јаковлевски, м-р Гајур Кадриу, Катерина Караева, м-р Жаклина Ангеловска и др. Во расправата се изнесоа две спротивни мислења во однос на потребата од формирање на Одделение за енергетска ефикасност. Едните дискусанти сметаа дека не треба вакво одделение кое би издавало овластувања, бидејќи проектантите во своите планови проектираат објекти каде се запазува енергетската ефикасност и Законот не предвидува задолжителна потреба документи поврзани со енергетската ефикасност да се составен дел на документацијата потребна за издавање на градежна дозвола. Се изнесе дека енергетската ефикасност е во 4 области, а координацијата меѓу овластените електро, машински и градежни инженери и архитектите ќе биде хаотична. Другиот дел од учесниците во расправата истакнаа дека ова одделението треба да постои, бидејќи има навестување за одредени законски измени кои ќе ја регулираат оваа материја, а Комората треба благовремено да се заштити и да е подготвена брзо да реагира. Исто така европски тренд е подигнување на повисоко ниво на енергетската ефикасност која е нова област како во технологии така и во материјали. Согласно сознанијата што ги има Комората, во сите комори во регионот има вакви одделенија. Се изнесе дека во областа на енергетската ефикасност своите надлежности ги испреплетуваат Министерството за економија и Министерството за транспорт и врски, па затоа е неопходно формирање на вакво одделение. Претседателот на Комората Димитров нагласи дека евентуалните овластувања за енергетска ефикасност може да ги добијат инженери со потребни референци и стаж согласно законот за градење, а Комората не може да издава овластувања на сите инженери бидејќи не би било законски, а и огромен трошок.

По расправата Собранието едногласно го потврди формирањето на одделението за енергетска ефикасност со што се додава во Статутот како дванаесето одделение, со напомена Управниот одбор да расправа за оперативното делување на новото одделението, вклучително и потребата од издавање на овластувања, и наплатата за истите.

ТОЧКА 6

Претседателот на Комората предложи поради континуитет и тоа што мандатот на претседателот и потпретседателот на Комората се со мандат од 4 години мандатот на досегашниот претседавач и заменик на претседавачот на Собранието да бидат повторно избрани со мандат од две години. Д-р Стахиња Трпевски предложи досегашниот претседавач на Собранието Реџеп Асани од одделението на архитектите да биде повторно избран. Д-р Миле Станковски предложи Ратко Стојановски повторно да биде избран за заменик претседавач на Собранието со мандат од две години. За наведените предлози гласаа сите присутни членови на Собранието.


Собранието заврши во 14:30 часот

Записникот го состави



Јагода Дренковска, дипл. прав.

Претседавач на Собранието



Реџеп Асани, дипл. инж. арх.